

দি কাস্টমস এ্যাক্ট, ১৯৬৯ এর ধারা ৯৮ অনুযায়ী
বন্ডেড ওয়্যার হাউসে পণ্য সংরক্ষণের নির্ধারিত
সময়কাল বন্ডিং মেয়াদ হিসাবে অভিহিত।

দি কাস্টমস এ্যাক্ট, ১৯৬৯ এর ধারা ৯৮
অনুযায়ী বন্ড লাইসেন্সের প্রকৃতি
অনুযায়ী বন্ডিং মেয়াদ হ্রাস-বৃদ্ধি
করণ সম্পর্কিত বিধানাবলী নিম্নরূপ :-

- (১) স্পেশাল বন্ডেড ওয়্যার হাউস বা শতভাগ
রপ্তানিমুখী প্রতিষ্ঠানের ক্ষেত্রে পণ্য ওয়্যার
হাউজ জাত করনের তারিখ হতে ২৪ (চব্বিশ) মাস পর্যন্ত সংরক্ষণ করা যাবে। তবে উক্ত
সময়ের মধ্যে পণ্য রপ্তানি না হলে যদি মালের গুণগত মানের অবনতি হওয়ার সম্ভাবনা না থাকে
তবে কমিশনার অনধিক ছয় মাস পর্যন্ত বৃদ্ধি করতে পারেন;
- (২) শতভাগ রপ্তানিমুখী জাহাজ নির্মাণ প্রতিষ্ঠানের ক্ষেত্রে বন্ডিং মেয়াদ গুদামজাত করনের তারিখ
হতে আটচল্লিশ মাস;
- (৩) ডিপ্লোমেটিক বন্ডের ক্ষেত্রে বন্ডিং মেয়াদ গুদাম জাত করনের তারিখ হতে অনধিক বারমাস;
- (৪) স্পেশাল বন্ডেড ওয়্যার হাউস বা শতভাগ রপ্তানিমুখী ও ডিপ্লোমেটিক বন্ডেড ওয়্যার হাউজে
গুদামজাত পণ্য (১ ও ৩-এ উল্লিখিত পণ্য) ব্যতীত অন্যান্য পণ্য ধারা ৮৬ অনুযায়ী সম্পাদিত
বন্ডের কার্যকারিতার পর অনধিক ছয়মাস পন্যাগারে থাকতে পারবে;
- (৫) ডিপ্লোমেটিক বন্ড ও (৪) এ উল্লিখিত পণ্যের গুণগত মানের অবনতি হওয়ার সম্ভাবনা না থাকলে
কমিশনার কর্তৃক কারণ উল্লেখপূর্বক অনধিক তিন মাস পর্যন্ত সময় বৃদ্ধি করা যাবে।
তৎপরবর্তীতে বোর্ড অধিকতর তিনমাস সময় বৃদ্ধি করতে পারে;
- (৬) উপরের (১), (৩) ও (৪) বর্ণিত কোন পণ্যের গুণগতমান অবনতির সম্ভাবনা থাকলে কমিশনার
যেমন উপযুক্ত মনে করবেন তেমন যুক্তিযুক্ত সময় হ্রাস করতে পারবেন।

জাতীয় রাজস্ব বোর্ডের পত্র নথি নং- ২(১৮)/স্কঃ রপ্তানি ও বন্ড/২০০৩/১৭৯ তারিখ: ২৪/০২/২০০৮ মোতাবেক
বন্ডিং সময়সীমার মধ্যে রপ্তানি করতে ব্যর্থ হওয়ায় দাবীনামা জারী হলে এবং স্বাভাবিক বন্ডিং মেয়াদ উত্তীর্ণ
হওয়ার পর উক্ত কাঁচামাল দ্বারা পণ্য প্রস্তুতপূর্বক রপ্তানি হলে স্কন্ধ আইনের ধারা ৯৮ লংঘনের দায়ে ন্যায়
নির্ণয়নের মাধ্যমে নিষ্পত্তির নির্দেশ দেয়া হয়েছে। তবে খেয়াল রাখার নির্দেশ আছে যেন এর অপব্যবহার না হয়।

বন্ডিং মেয়াদ কি ? বন্ড লাইসেন্সের
প্রকৃতি অনুযায়ী বন্ডিং মেয়াদ কত দিন
ও বর্ধিত বন্ডিং মেয়াদ কতদিন ? বন্ডিং
মেয়াদ বর্ধিত ও বন্ডিং মেয়াদ উত্তীর্ণ
পণ্য সমন্বয় করার সুযোগ আছে কিনা?
মেয়াদ বৃদ্ধির ক্ষেত্রে কি পদ্ধতি
অনুসরণযোগ্য ?